

फैज अहमद फैज की गज़ले

(1)

दोनों जहान तेरी मुहब्बत में हार के,
वो जा रहा है कोई शबे-गम गुज़ार के

वीरों हे मयकदः, खुमो-सागर उदास हे
तुम क्या गए कि रूठ गए दिन बहार के

इक फुर्सते-गुनाह मिली, वो भी चार दिन
देखे हैं हमने हौंसले परवरदिगार के

दुनिया ने तेरी याद से बेगानः कर दिया
तुझसे भी दिलफरेब है गम रोजगार के

भूले से मुस्कुरा तो दिए थे वो आज 'फैज'
मत पूछ वलवले दिले-नाकदःकार के

(2)

राजे-उल्फत छुपा के देख लिया
दिल बहुत कुछ जला के देख लिया

और क्या देखने को बाकी है
आप से दिल लगा के देख लिया

वो भिरे हो के भी मेरे न हुए
उनको अपना बना के देख लिया

आज उनकी नज़र में कुछ हमने
सबकी नज़रें बचा के देख लिया

'फैज' तकमीले-गम भी हो न सकी
इश्क को आजमा के देख लिया

(3)

नसीब आजमाने के दिन आ रहे हैं
करीब उनके आने के दिन आ रहे हैं

जो दिल से कहा है, जो दिल से सुना है
सब उनको सुनाने के दिन आ रहे हैं

अभी से दिलो-जां सरे-राह रख दो
के लुटने-लुटाने के दिन आ रहे हैं

टपकने लगी उन निगाहों से मस्ती
निगाहें चुराने के दिन आ रहे हैं

सबा फिर हमें पूछती फिर रही है
चमन को सजाने के दिन आ रहे हैं

चलो 'फैज' फिर से कहीं दिल लगाएं
सुना है टिकाने के दिन आ रहे हैं

(4)

तुम आए हो न शबे-इन्तिज़ार गुज़री है
तलाश में है सहर बार-बार गुज़री है

जुनूं में जितनी भी गुज़री ब-कार गुज़री है
अगरचे दिल पे खराबी हज़ार गुज़री है

हुई है हज़रते-नासेह से गुफ्तगू जिस शब
वो शब ज़रूर सरे-कू-ए-यार गुज़री है

वो बात सारे फसाने में जिसका ज़िक्र न था
वो बात उनको बहुत नागवार गुज़री है

न गुल खिले हैं, न उनसे मिले, न मय पी है
अजीब रंग में अब के बहार गुज़री है

चमन पे गारते-गुलची से जाने क्या गुज़री
कफस से आज सबा ब्रेकरार गुज़री है

(5)

तुम्हारी याद के जब ज़ख्म लगते हैं
किसी बहाने तुम्हें याद करने लगते हैं

हसीदे-यार के उनवां निखरने लगते हैं
तो हर हरीम में गेसू संवरने लगते हैं

हर अजनबी हमें मरहम दिखायी देता है
जो अब भी तेरी गली से गुज़रने लगते हैं

सबा से करते हैं गुर्वत-नसीब ज़िक्रे-वतन
तो चश्मे-सुब्ह में आंसू उभरने लगते हैं

वो जब भी करते हैं इस नुत्को-लब की बखियःगरी
फज़ा में और भी नग्मे बिखरने लगते हैं

दरे-कफस पे अंधेरे की मुहर लगती है
तो 'फैज' दिल में सितारे उतरने लगते हैं

पाठक मंच

मजदूर मोर्चा का नया अंक मिला। आपने सच लिखा है कि गरीबों के लिए कानून अलग है और अमीरों के लिए अलग। जिस समाज में राठौर रूपी भेड़िये उच्चतम पदों पर बैठ कर कुछ भी अनैतिक कार्य करना चाहें तो उन्हें बचाने की कोशिश होती है। यही राठौर के साथ भी है। ऐसे राठौरों को सजा मिलेगी या नहीं, कुछ नहीं कहा जा सकता। आग्रह है कि कुछ हल्की-फुलकी चीजें भी छापें। वैसे आठ पेज के इस अखबार से इतनी ज्यादा जानकारी मिलती है जो अन्य किसी से शायद ही मिल पाये। इस अंक में प्रकाशित लेख और व्यंग्य आदि अच्छे लगे। हर अंक में आप एक बेहतरीन कविता का प्रकाशन कर रहे हैं। कृपया इस सिलसिले को बनाये रखें।

-राजरानी, गुड़गांव

मजदूर मोर्चा का अंक मिला। सभी खबरें और लेख आदि पसंद आया। आप व्यंग्य प्रत्येक अंक में प्रकाशित करें। आपने पहले हरिशंकर परसाई का व्यंग्य लेख छपा था। आप इस सिलसिले को जारी रखें। पहले जब परसाई जी मैगजीनों के

पेज 1 का शेष भाग

ईएसआई हस्पतालों पर केंद्र ने राज्यों को फटकारा, ठीक से काम करो या काम छोड़ो

इससे राज्य सरकार ने अपने हिस्से का योगदान दो करोड़ तो बचा लिया परंतु राज्य की जनता को तो 16 करोड़ का नुकसान हो गया। दूसरी ओर, इसी वित्तीय वर्ष में ईएसआई के डॉक्टरों और अन्य स्टाफ के वेतन पर हरियाणा सरकार को मिला 46 करोड़ जबकि खर्च हो गया 63 करोड़। इससे राज्य सरकार को 17 करोड़ का सीधा घाटा हो गया। ऐसा इसलिए हुआ कि छोटे वेतन आयोग की सिफारिशों ने वेतन-खर्च बढ़ा दिया। राज्य सरकार ने दिमाग का इस्तेमाल किये बिना इस घाटे को पूरा करने के लिए एक करोड़ तो दवाओं से बचा लिया तथा काफ़ी कुछ स्टाफ एवं सेवा को घटा कर पूरा करना चाहा। जबकि कारपोरेशन ने इस समस्या को पहले ही ताड़ लिया था और 1.1.09 को सभी राज्य सरकारों को जारी अपने एक पत्र द्वारा इसका समाधान सुझाते हुए वेतन खाते पर लगी सीमा को तत्काल प्रभाव से हटा दिया। लेकिन इसके लिए कारपोरेशन ने निम्न लिखित कुछ शर्तें रखीं जिससे ईएसआई की सेवायें बेहतर ढंग से चल सकें तथा धनाभाव से प्रभावित न हों।

पहली शर्त तो यह लगाई कि ईएसआई मानकों के अनुसार डॉक्टरों व स्टाफ की नियुक्ति की जाये। इसके अनुसार अकेले फरीदाबाद में भी डिस्पेंसरियों व हस्पतालों के लिए 210 डॉक्टर नियुक्त करने पड़ेंगे जबकि फ़िलहाल 110 से काम को घसीटा जा रहा है। यहां 110 तो स्वीकृत पद हैं जबकि वास्तविक तैनाती तो 80 से भी कम है। इसी अनुपात में शेष स्टाफ भी रखना होगा। दूसरी शर्त यह रखी कि वित्तीय शक्तियां चंडीगढ़ में बैठे अधिकारियों की अपेक्षा कार्यक्षेत्र में तैनात अधिकारियों के पास होनी चाहिए जिससे कि वे अपनी जरूरत की वस्तुओं के लिए बार-बार चंडीगढ़ के चक्कर काटने की अपेक्षा स्वयं खरीद कर सकें। तीसरे, हस्पतालों के लिए बनी विकास कमेटियां पूर्णतया सक्रिय होकर काम करें। विदित है कि फरीदाबाद ईएसआई हस्पताल में भी ऐसी एक कमेटी एक वर्ष से बनी पड़ी है। इसका अध्यक्ष हस्पताल का चिकित्सा अधीक्षक तथा उप चिकित्सा अधीक्षक कन्वीनर होता है। इसके अतिरिक्त दो श्रमिक तथा दो मालिकान के प्रतिनिधि और एक ईएसआई लोकल ऑफिस का मैनेजर होता है। इस प्रकार यह दस सदस्यीय कमेटी हस्पताल का काम सुचारू रूप से चलाने के लिए गठित तो कर दी गई, परंतु इसे उच्चाधिकारियों द्वारा कभी चलने नहीं दिया

लिए कॉलम लिखते थे तो उसका पहले से ही प्रचार होता था कि अमुक अंक से परसाई जी का व्यंग्य छपने जा रहा है। ग्राहक एडवांस में अपनी प्रति के लिए बुकिंग करा लें। और सचमुच, लोग अखबार-मैगजीन के वितरकों को एडवांस पैसा थमा कर चले आते थे। ऐसी थी परसाई की लोकप्रियता। गपशप का कॉलम आपने अच्छा निकाला है। गंभीर रचनाओं को पढ़ने के बाद इससे अच्छा मनोरंजन हो जाता है।

-सीमा कुमारी, दिल्ली

अखबार का अंक मिला। सारी सामग्री लाजवाब है। कोपेनहेगेन शिखर सम्मेलन के बारे में लेखक ने खरी बात कही है। दूसरे लेख और व्यंग्य आदि भी अच्छे लगे।

- राकेश, गुड़गांव

मैं इस अखबार के माध्यम से नगर निगम का ध्यान गंदगी की समस्या की तरफ खींचना चाहता हूँ। शहर में जहां देखिये कचरे के भरमार नज़र आते हैं। इन्हीं कचरों में पैदा होते हैं मच्छर जो शाम ढलते ही लोगों को काट खाने लगते हैं। बताने की जरूरत नहीं कि मच्छरों के काटने से कितने तरह की बीमारियां होती

हैं। क्या नगर निगम ने कचरा निस्तारण की कोई नीति बनाई है या सब कुछ यूं ही छोड़ दिया है। अब तो चुनाव वाली गहमागहमी शुरू होने वाली है। जो भी कहें, गंदगी इस शहर की पहचान है। इसलिए गंदगी हटा दी जायेगी तो शहर की पहचान ही लुप्त हो जायेगी। संभवतः पहचान कायम रखने के लिए गंदगी जमा कर के रखी जाती है।

- रामचंद्र शर्मा, फरीदाबाद

मजदूर मोर्चा का अंक मिला। पहले की भांति ही सारी सामग्री बेबाक है। रेडक्रॉस के नाम पर जो खुली गुंडागर्दी हो रही है, उस पर क्या ज़िलाधीश का कोई नियंत्रण नहीं है? बात यह है कि अब तो हर ऐरा-गैरा मुख्यमंत्री से अपने संबंध होने की बात कर लोगों को, चाहे वे पुलिस अधिकारी ही क्यों न हो, डराने लगता है। इससे मुख्यमंत्री की बड़ी बदनामी हो रही है। अगर अभी भी उन्हें अपनी इज्जत का ख्याल है तो इस संबंध में लोगों से साफ-साफ कहें कि उनके नाम पर कोई अवैध कमाई करना चाहता है तो उसे सीधा अंदर किया जाये। अंक में प्रकाशित अन्य लेख भी काफ़ी पसंद आये।

-शंभूनाथ, फरीदाबाद

एक धेला भी नहीं खर्चना होता। यदि सरकार इस शर्त पर गत दस वर्षों में अमल करती तो ईएसआई की स्वास्थ्य सेवाओं में बहुत अधिक विस्तार हो चुका होता।

राज्य सरकार के बाबुओं को जो बात समझ में नहीं आ रही है वह यह है कि वर्ष 2009-10 में वेतनों पर 50 करोड़, दवाओं पर 18.75 करोड़ तथा विशेष चिकित्सा पर तीन करोड़ जो कुल मिला कर हुआ 72 करोड़ रुपया। इसमें से 9 करोड़ सरकार ने तथा 63 करोड़ कारपोरेशन ने वहन किया। अब 2010-11 में, क्योंकि बीमाकृतों की संख्या बढ़ कर 7.5 लाख हो गई है, इसलिए अनुमानित बजट कुछ इस प्रकार होगा-वेतनों पर 70 करोड़, दवाओं पर 21 करोड़। विशेष चिकित्सा के खर्च को पूर्ण रूप से कारपोरेशन द्वारा वहन करने का निर्णय ले लिया गया है। तो भी कुल बजट हो गया 91 करोड़ का। अब चूंकि हरियाणा सरकार के बाबू ईएसआई नियमों की बजाये काम को अपने तरीके से धकेलना चाहते हैं तो ईएसआई इस 91 करोड़ का सातवां भाग देने की बजाये कुल 71 करोड़ ही देगी, यानी राज्य सरकार को 11.36 करोड़ की बजाये पूरे 20 करोड़ खर्च करने पड़ेंगे। इसके विपरीत यदि राज्य सरकार ईएसआई की शर्तों को मान लेती है तो बजट तो 91 से बढ़ कर 144 करोड़ का हो जायेगा और राज्य सरकार का हिस्सा 20 से घट कर मात्र 18 करोड़ रह जायेगा। दूसरे शब्दों में, राज्य की जनता को 144 करोड़ की सुविधायें प्राप्त होंगी जबकि राज्य सरकार का खर्च 20 करोड़ से घट कर 18 करोड़ रह जायेगा। पर यह बात इन नालायकों की समझ में कब आयेगी? जानकारों के मुताबिक मजदूर मोर्चा के 1-15 दिसंबर अंक में इस बाबत विस्तृत जानकारी प्रकाशित होने के बाद जहां एक ओर केंद्रीय श्रम मंत्री ने जहां राज्य सरकारों को फटकारा है, वहीं राज्य सरकार के बाबू भी कुछ हरकत में आये हैं। समझा जाता है कि ईएसआई द्वारा जारी 11.1.09 का पत्र भी इन बाबुओं ने फ़ाइलों की ढेर में से खोज निकाला है और उसे पढ़ने के बाद समझने व गुणा-भाग करने में जुटे हैं। जाहिर है, इस तरह के काम में कुछ मेहनत तो करनी ही पड़ती है जिसे करने की आदत ये लोग बिल्कुल छोड़ चुके हैं। शायद केंद्र सरकार की फटकार और श्रमिकों के दबाव से ये लोग कुछ हाथ-पैर हिला लें।

अंत में यही कहा जा सकता है कि उनकी और उनकी पार्टी की नीतियों का चरमोत्कर्ष होता उनका प्रधानमंत्री बन जाना - कुछ महीनों के लिए ही सही। संभावना यह भी थी कि ऐसा होता तो वे नेहरू के आगे भी जा सकते थे और भारत के तेंग सियाओ पेंग भी बन सकते थे।